

अर्वाचीन वर्ल्ड स्कूल
विषय: हिंदी कार्यपत्रक(2020-21)

नाम _____ कक्षा छठी _____ अनुक्रमांक _____ दिनांक-

प्र 1 अपठित गद्यांश को पढ़कर पूछे गए प्रश्नों के उत्तर लिखिए-

डॉ. कलाम दृढ़ इच्छाशक्ति वाले वैज्ञानिक थे। वे भारत को विकसित देश बनाने का सपना संजोए हुए थे। उनका मानना था कि भारतवासियों को व्यापक दृष्टि से सोचना चाहिए। हमें सपने देखने चाहिए। सपनों को विचारों में बदलना चाहिए। विचारों को कार्यवाही के माध्यम से हकीकत में बदलना चाहिए। डॉ. कलाम तीसरे ऐसे वैज्ञानिक हैं जिन्हें भारत का सर्वोच्च सम्मान भारत रत्न दिया गया। उन्हें पद्मभूषण और पद्मविभूषण से भी सम्मानित किया गया है। भारत को उन पर गर्व है। इतनी उपलब्धियां प्राप्त करने के बावजूद अहंकार कलाम जी को छू तक नहीं पाया। वे सहज स्वभाव के एक भावुक व्यक्ति थे। उन्हें कविताएं लिखना, वीणा बजाना तथा बच्चों के साथ रहना पसंद था। वह सादा जीवन उच्च विचार में विश्वास रखते थे। कलाम साहब का जीवन हम सभी के लिए प्रेरणादायक है। कलाम जी तपस्या और कर्मठता की प्रतिमूर्ति हैं। राष्ट्रपति पद की शपथ लेते समय दिए गए भाषण में उन्होंने कबीरदास जी के इस दोहे का उल्लेख किया था- 'काल करे सो आज कर, आज करे सो अब'।

क) डॉ. कलाम ने भारत को क्या बनाने का सपना देखा है ?

ख) डॉ. कलाम किस प्रवृत्ति के व्यक्ति थे ?

ग) कलाम साहब का जीवन हम सभी के लिए _____ है

घ) डॉक्टर कलाम को क्या-क्या बेहद पसंद था ?

ड) डॉ. कलाम को किन-किन सम्मानों से सम्मानित किया गया है ?

प्र 2- पद्यांश को पढ़कर पूछे गए प्रश्नों के उत्तर दीजिए-

रंग- बिरंगे पंख तुम्हारे , सबके मन को भाते हैं ।
कलियां देख तुम्हें खुश होती , फूल देख मुस्कुराते हैं ॥
रंग- बिरंगे पंख तुम्हारे , सबके मन ललचाते हैं ।
तितली रानी तितली रानी , यह कह सभी बुलाते हैं ॥
पास नहीं क्यों आती तितली , दूर- दूर क्यों रहती हो।
फूल- फूल के कानों में जा , धीरे- धीरे से क्या कहती हो ॥
सुंदर- सुंदर प्यारी तितली , आंखों को तुम भाती हो।
इतनी बात बता दो हमको , हाथ नहीं क्यों आती हो ॥
इस डाली से उस डाली , उड़- उड़कर क्यों जाती हो।
फूल- फूल का रस लेती हो , हमसे क्यों शर्माती हो ॥

क) रंग- बिरंगे पंख किसके हैं ?

ख) तितली किस का रस लेती है ?

ग) 'आंखों को तुम भाती हो' का क्या अर्थ है ?

घ) तितली हमसे क्यों शर्माती या डरती हो ?

ड) ऊपर दी गई पंक्तियों में से कोई चार योजक चिन्ह वाले शब्द लिखिए ।

- | | |
|----------|----------|
| 1) _____ | 2) _____ |
| 3) _____ | 4) _____ |

- 'परिश्रम' पर आधारित एक लघु कहानी पढ़ें तथा उस कहानी से आपको क्या शिक्षा प्राप्त हुई लिखें।